

شیخ الحدیث حضرت مولانا حافظ انوار الحق صاحب
ضبط و ترتیب مولانا حافظ سلمان الحق حقانی

روزے کی اہمیت و فضیلت

نحمدہ و نصلی علی رسولہ الکریم اما بعد! فاعوذ باللہ من الشیطان الرجیم
 بِسْمِ اللَّهِ الرَّحْمَنِ الرَّحِيمِ إِنَّمَا الَّذِينَ آمَنُوا كُتِبَ عَلَيْكُمُ الْعِصَمَاءُ إِنَّمَا كُتِبَ عَلَى
 الَّذِينَ مِنْ قَبْلِكُمْ لَعَلَّكُمْ تَتَفَوَّظُونَ (البقرة: ۱۸۳)

”اے ایمان والو! تم پر روزے فرض کئے گئے ہیں جیسا کہ تم سے پہلے (امتوں پر)
 فرض کئے گئے تھے، تاکہ تم تقویٰ دار ہیں جاؤ۔“

عن ابی هریرہؓ قال: قال رسول الله ﷺ قال الله تعالیٰ عزوجل کل عمل اہن ادم لہ
 الا صیام فانہ لی وانا اجزی بہ و الصیام حنة و اذا کان یوم صوم احد کم فلا برفت
 ولا یصخّب فان سابھ احد او قاتله فلیقل انى امرؤ صائم والذی نفس محمد بیده
 لحلوف فم الصائم اطيب عندالله من ربع المسك ، للصائم فرحتان یفر حهما اذا
 افطر فرح و اذا لقى ربہ فرح بصومہ (رواہ البخاری)

”حضرت ابو ہریرہؓ سے روایت ہے کہ رسول اللہ ﷺ نے فرمایا کہ اللہ تعالیٰ فرماتے ہیں کہ اہن آدم
 کا ہر عمل اس کے لئے ہے سوائے روزہ کے کہ وہ میرے لئے ہے اور میں ہی اس کا بدلہ دوں گا،
 روزہ ڈھال ہے پس جب تم میں سے کسی کا روزہ ہوتا ہو گا لگوچ اور شور و شغب نہ کرے بلکہ اس
 کو کوئی گاہی دے یا لڑائی جھکڑا کرے تو وہ کہہ دے میں روزہ سے ہوں اس ذات کی حم جس کے
 قبضے میں محمد ﷺ کی جان ہے روزہ دار کے منہ کی بوس اللہ تعالیٰ کے نزدیک ملک کی بوسے زیادہ
 اچھی ہے، روزہ دار کو دو خوشیاں میسر آتی ہیں، ایک افطار کے وقت افطار سے خوش ہوتا ہے
 اور دوسرا جب اپنے رب سے ملے گا تو اپنے روزے کی وجہ سے خوش ہو گا۔“

رمضان المبارک میں ریاضت و عبادت

گرامی قدر سامعین! اللہ تعالیٰ نے ایک بار پھر زندگی کے بہترین شب و روز میں اپنی عبادت
 درضا حاصل کرنے کی توفیق بخشی ہے اور رمضان المبارک کی برکات و انوارات، عبادات و ریاضات

اور دن میں روزہ اور رات کو تراویح ختم القرآن سننے، ذکر و اذکار کرنے کا موقع عطا فرمایا ہے یہ حضن اللہ تعالیٰ کا فضل و احسان ہے ورنہ آپ خود مشاہدہ کریں کہ ان صفوں میں ہمارے کئی ساتھی اور رشتہ دار بچھلے رمضان میں شریک ہوئے مگر آج وہ اس فانی دنیا سے رخصت ہو کر قبروں میں جا چکے ہیں۔ اللہ تعالیٰ ان کی قبریں روپہ من الجنة بنائے اور یہ موقع جو ہمیں دیا گیا ہے وہ ان سے محروم ہیں۔

سنہرے لازوال اور یقینی لمحات

نبی کریم ﷺ ماه رب جب سے ہی رمضان المبارک کے بارے میں دعائیں مانتے تھے،

حضرت انس فرماتے ہیں کہ جب نبی کریم ﷺ رب جب کا چاند دیکھتے تو یہ دعا فرماتے تھے۔

اللهم بارک لنا فی رب و شعبان و بلغنا رمضان۔ اے اللہ ہمیں رب جب اور شعبان کے مہینوں میں برکت عطا فرمایا اور ہمیں رمضان تک پہنچا، بہر حال وہ یقینی اور لازوال لمحات ہم اور آپ کو عطا کر دیے گئے ہیں، ان کی قدر کریں اور اس مبارک مہینے کا ہر طرح سے اکرام کر کے اس کے تمام فضائل و انعامات کا خود کو حقدار رکھہ رہائیں۔

روزہ کیا ہے؟

محترم حضرات! روزہ اللہ تعالیٰ کی طرف سے فرض کی گئی عبادتوں میں اہم ترین فرض ہے جس کا حکم قرآن مجید میں اس طرح ذکر ہوا: يَا أَيُّهُمَا الَّذِينَ أَتَمُوا سُكْنَيْتُ عَلَيْكُمُ الْعَصِيَّامُ اے ایمان کے دعویدارو! تم پر روزہ فرض کیا گیا ہے۔ اب یہ روزہ کیا چیز ہے؟ اس کا طریقہ کار کیا ہے جو مومنوں پر فرض کیا ہے، تو روزہ یہ ہے کہ آدمی صحیح صادق سے لے کر سورج غروب ہونے تک کھانے پینے اور نفسانی شہوت کو پورا کرنے سے منع ہو مگر روزہ کی نیت کے ساتھ اگر کوئی روزہ کی نیت نہ کرے یا کوئی اور وجہ سے کھانا پینا ترک کر دے تو اس کا روزہ نہ ہو گا۔

اب اگر کوئی آداب کا لحاظ رکھتے ہوئے روزہ کا اہتمام کرتا ہے تو اس کے لئے بڑے بڑے انعامات اور یقینی احادیث مبارکہ میں ذکر ہوئی ہیں۔ جن کا بیان آگے کروں گا انشاء اللہ۔
روزہ حکم خداوندی کی تعمیل

اب بظاہر یہ عبادت مشکل معلوم ہوتی ہے کہ سارا دن کھانا پینا چھوڑ دینا اور پھر خصوصاً یہ گرمی کے موسم کے روزے جس میں سب سے بڑا سلسلہ پیاس کا ہوتا ہے۔ تو اس کا حل رب حکیم ذات نے فرمادیا

ہے کہ یہ عبادت صرف آپ پر ہی نہیں بلکہ مجمل قام امتوں پر بھی مختلف انداز میں فرض تھی۔ چنانچہ حضرت آدم علیہ السلام سے لیکر حضرت عیسیٰ علیہ السلام تک قام انبیاء کرام علیهم السلام کی امتوں پر روزہ فرض تھا۔ حضرت آدم علیہ السلام کے دور میں ایام بیض یعنی ہر ماہ کی ۱۳، ۱۴، ۱۵، ۱۶ تاریخ کے روزے فرض تھے۔ اسی طرح یہودی اور عیسائی بھی روزہ رکھتے تھے۔ اس کے علاوہ تاریخ کی کتابوں میں ہندو دھرم، بدھ مت، پارسی مذہب میں بھی روزہ کی فضیلت اور اہمیت کا ذکر موجود ہے۔

روزہ حکم خداوندی کی تعییل

دوسری بات جو روزہ کو آسان بنادیتی ہے وہ مذکورہ آیت کے ابتدائی الفاظ ہیں کہ **إِنَّمَا الْدِينُ**
إِيمَانُ النَّاسِ کے مانے والو، اُس کی حاکیت، خالقیت کا اقرار کرنے والو۔ اُس حکیم ذات نے آپ پر روزے فرض کیے ہیں۔ توجہ اللہ تعالیٰ کی ذات اقدس کی عظمت دل میں پیدا ہوگی تو پھر ان کا حکم بھی آسان معلوم ہو گا۔ لیکن افسوس کی بات ہے کہ دنیا کا کوئی حکیم یا ذا اکٹر اگر نہیں کہہ دے کہ تمہیں فلاں فلاں چیز سے پرہیز کرنا اور پورا دن فاقہ کرنا ضروری ہے اور اگر نہ کیا تو پھر محنت مرید خراب ہو جائے گی۔ تو ہم ان تمام چیزوں سے پرہیز کرنے کیلئے آمادہ ہو جاتے ہیں مگر کیا وجہ ہے کہ حکیم مطلق ذات نہیں ایک خاص وقت کے لئے کھانے پینے سے منع کرتا ہے تو ہم خوش دلی سے ان کے حکم کی تعییل پر آمادہ نہیں ہوتے بلکہ طرح طرح کی تاویلیوں اور بہانوں سے فک جانا چاہتے ہیں۔

رحمتوں کے صہیں میں اللہ تعالیٰ کی خاص توجہ

معزز سامعین! بڑی رحمتوں اور برکتوں والا مہینہ شروع ہے ہر طرف اللہ تعالیٰ کی طرف سے انعامات و احسانات کی بارش ہے اور مغفرت و بخشش کے دروازے ہمارے منتظر ہیں۔ یہی وہ مہینہ ہے کہ اس میں رب العالمین کی ذات اقدس مؤمن کی طرف متوجہ ہوتی ہے اور اس کے اعمال پر ملائکہ سے فخر کرتے ہیں۔ چنانچہ ارشاد نبوی صلی اللہ علیہ وسلم ہے کہ.....

عَنْ عَبَادَةَ بْنِ الصَّامِتِ أَنَّ رَسُولَ اللَّهِ قَالَ يَوْمًا وَ حَضَرْنَا رَمَضَانَ: إِنَّا كُمْ رَمَضَانَ

شَهْرٌ بُرْكَةٌ يَغْشَاكُمُ اللَّهُ فِيهِ فَيَزِيلُ الرَّحْمَةَ وَ يَحْطُطُ الْحَطَايَا وَ يَسْتَحِبُ فِيهِ الدُّعَا يَنْظُرُ

اللَّهُ تَعَالَى إِلَى تَنَافِسِكُمْ فِيهِ وَ إِنَّمَا هِيَ بِكُمْ مُلَائِكَهُ فَارِ وَ اللَّهُ مِنْ أَنفُسِكُمْ خَيْرًا فَإِنَّ

الشَّقِّيَّ مِنْ حَرَمَ فِيهِ رَحْمَةُ اللَّهِ عَزَّ وَ جَلَّ (رواہ الطبرانی)

حضرت عبادہ بن الصامت فرماتے ہیں کہ ایک مرتبہ حضور اکرم صلی اللہ علیہ وسلم نے رمضان المبارک کے قریب ارشاد فرمایا کہ رمضان کام مہینہ آگیا ہے جو بڑی برکت والا ہے حق تعالیٰ شاند اس میں تمہاری طرف متوجہ ہوتے ہیں اور اپنی رحمت خاصہ نازل فرماتے ہیں خطاؤں کو معاف فرماتے ہیں، دعا کو قبول فرماتے ہیں، تمہارے تنافس کو دیکھتے ہیں اور ملائکہ سے فخر کرتے ہیں پس اللہ کو اپنی نیکی و مکلاوہ بد نصیب ہے وہ شخص جو اس مہینہ میں بھی اللہ تعالیٰ کی رحمت سے محروم رہ جائے۔

تنافس کا مطلب

تنافس کا مطلب یہ ہے کہ آدمی دوسرے آدمی سے بڑھ چڑھ کر کام کرے یعنی کام حص میں کرے رمضان میں تنافس عبادات میں کیا جائے کہ فلاں دس رکعات لفٹ پڑھتا ہے میں بیس رکعات پڑھوں گا۔ وہ پانچ سیپارے قرآن مجید کی تلاوت کرتا ہے میں دس پارے کروں گا۔

آج ہم دنیا کے کاموں، زیب وزینت، کاروبار تجارت، بنگلے اور گاڑی وغیرہ میں حص کرتے ہیں کہ اگر کسی کے پاس ایک چیز ہو تو کوشش ہوتی ہے کہ دو ہو جائے، اگر دو ہوں تو چار کرنے کی کوشش ہوتی ہے اور اس کے لئے پھر حلال و حرام کی تمیز بھی نہیں کرتے لیکن یہ تمام چیزیں ختم ہونے والی ہیں اور نفع بخش نہیں اگر کوئی چیز لفظ بخش ہے تو وہ نیک اعمال ہیں اور یہ رمضان ان کے لئے بہترین مارکیٹ ہے بڑے آسان اور سستے داموں میں نیکیاں مل رہی ہیں۔ ایک دوسرے سے بڑھ چڑھ کر ان کی خرید میں حص لیں۔ آج یہ بازار موجود ہے لیکن جب کل آنکھیں بند ہو جائیں تو پھر اس کی کوئی چیز فائدہ نہ دے گی سوائے اعمال صالح۔

صوم رمضان کا بدلہ

محترم سائیئن! رمضان المبارک میں ہر عمل کا صلہ بڑھ جاتا ہے لفٹ کا ثواب فرض کے برابر اور فرض کو بڑھا کر ستر گناہ کر دیا جاتا ہے۔ اس طرح تمام عبادات و صدقات کا ثواب بھی بڑھ کر دیں سے لیکر سات سو گناہک چلا جاتا ہے۔ لیکن اللہ تعالیٰ فرماتے ہیں کہ روزہ میرے لئے ہے اور میں ہی اسکی جزا اور بدلہ دون گا۔ اور یہ بات صرف روزے کے ساتھ خاص ہے کہ اس کا بدلہ اللہ تعالیٰ خود دے گا دوسری روایت کے الفاظ ہیں کہ روزہ کا بدلہ میں خود ہوں۔ روزے کے علاوہ کسی بھی عبادت کے بارے میں یہ ارشاد نہیں کہ میں اس کا بدلہ خود دوں گا خواہ وہ نماز ہو، حج ہو، زکوٰۃ و صدقات ہوں اس بارے میں والدی و سیدی مولانا

عبد الحق نور اللہ مرقدہ ایک واقعہ بیان فرماتے تھے کہ ایک بادشاہ تھا اُس نے اعلان کیا کہ آج دن تمام رعایا کو اختیار ہے جس کے دل میں جو بھی خواہش ہو مجھ سے مانگئے اُس کو ملے گا۔ ساری قوم اپنی اپنی خواہش کا اظہار کرنے لگی کوئی گاڑی، کوئی مال و دولتند کا خواہش مند تھا تو کوئی جائیداد کا، ہر کسی کو اس کی خواہش کے مطابق ہر چیز دے دی گی۔ بادشاہ کی ایک لوٹی بالکل خاموش کھڑی تھی اور کوئی بھی مطالبہ نہیں کیا۔ بادشاہ نے پوچھا کہ تمہاری کوئی خواہش نہیں ہے کہ آج پوری کرو دوں۔ لوٹی نے جواب دیا کہ اے بادشاہ! میری خواہش بڑی ہے ہو سکتا ہے پوری نہ ہو اس لئے بیان کرنے میں شرم محسوس ہو رہی ہے۔ بادشاہ نے جواب دیا کہ آج کے دن ہر بڑی سے بڑی خواہش پوری ہو گی جلدی کرو اپنی خواہش کا اظہار کروتا کہ پوری ہو جائے۔ لوٹی نے آگے بڑھ کر بادشاہ کے سر پر ہاتھ رکھا اور کہا مجھے یہ ذات عنایت کی جائے۔ بادشاہ مسکرا یا اور کہا کہ بڑی حقیق ہے، آج لوٹیاں اپنی آزادی کے مطالبے کر رہی ہیں کوئی مال و دولت کا مطالبہ کر رہا ہے اور تو مجھے مانگ رہی ہے تو لوٹی نے یہاں خوبصورت جواب دیا کہ اے بادشاہ!

جب تو میرا ہو جائے گا تو یہ سب بادشاہی، مال و دولت سب کچھ بھی میرا ہو جائے گا۔

محترم حضرات! یہ دنیا اور اس میں جو کچھ ہے اس کا مالک حقیقی تو اللہ تعالیٰ کی ذاتِ الہیس ہے تو

جب اللہ تعالیٰ کی ذات کسی کی ہو جائے تو پھر تمام کائنات اُسی کی ہے۔

رمضان المبارک میں دعا کا خصوصی اہتمام

محترم بزرگو! اس رمضان المبارک کے لمحے لمحے کو قیمتی بنا کیں ذکر و اذکار سے نوافل اور قرآن مجید کی تلاوت سے اور اسی طرح اللہ تعالیٰ کے حضور دعاؤں سے اور خصوصی طور پر افظاری کے وقت دعاؤں کا اہتمام کریں۔ مگر ہم لوگ افظاری کے وقت تو تیاری اور افظاری میں لگ کر اکثر نماز مغرب کو بھی چھوڑ دیتے ہیں۔ حالانکہ نبی کریم صلی اللہ علیہ وسلم کا ارشاد مبارک ہے کہ

عن ابی هریرة : قال قال رسول الله ﷺ : ثلاثة لا ترد دعوتهم الصائم حتى

يُفطر واليَّامُ العادلُ و دعوةُ المظلوم يرفعها الله فوق الغمام ويفتح لها

أبواب السَّماءِ ويقولُ الرَّبُّ : وَعَزْتَنِي لَا نَصْرَنِكَ وَلَوْ بَعْدَ حِينَ (رواه احمد)

حضرت ابو ہریرہؓ نبی کریم ﷺ کا ارشاد نقل کرتے ہیں کہ تین آدمیوں کی دعا رہنہیں

ہوتی۔ ایک روزہ دار کی افظار کے وقت، دوسرے عادل بادشاہ کی دعا، تیسرا مظلوم

کی جس کو حق تعالیٰ بادلوں سے اپر اٹھا لیتے ہیں اور آسمانوں کے دروازے اس کیلئے
کھول دیتے جاتے ہیں اور ارشاد ہوتا ہے کہ میں تیری ضرور مد کرو نگا اگرچہ (کسی
صلحت سے) کوہ دیر ہو جائے۔

اسی طرح ایک دوسری روایت میں ارشاد نبوی صلی اللہ علیہ وسلم ہے کہ حق تعالیٰ شانہ رمضان
البارک میں عرش کے فرشتوں کو حکم فرماتے ہیں کہ اپنی اپنی عہادت چھوڑ دو اور روزہ داروں کی دعا پر آمین
کہا کرو۔ بہر حال رمضان البارک میں دعاؤں کا خصوصیت سے اہتمام کریں۔

قرآن اور رمضان

اسی طرح قرآن مجید کی حلاوت رمضان البارک کا بہترین تحفہ ہے۔ قرآن مجید اور رمضان
البارک کی آپس میں بڑی گہری نسبت ہے۔ رمضان البارک میں قرآن مجید کی حلاوت میں مشغول رہنا
سب سے بڑی نعمت ہے اور اسی وجہ سے اللہ تعالیٰ وہ تمام ثواب جو قرآن مجید کی حلاوت کی وجہ سے مومن
چھوڑ دیتا ہے سے زیادہ عطا فرماتا ہے۔ چنانچہ ابوسعید رضی اللہ عنہ نبی کریم صلی اللہ علیہ وسلم کا قول نقش
فرماتے ہیں.....

عن أبي سعيد قال: قال رسول الله صلی الله عليه وآله وسلم يقول الرب تبارك و
تعالى: من شَفَّلَهُ القرآن عن ذِكْرِي وَ مَسْقَلَتِي أَعْطَيْتُهُ الْفَضْلَ مَا أَعْطَيْتُ السَّائِلِينَ
وَفَضْلُ كَلَامِ اللَّهِ عَلَى سَابِقِ الْكَلَامِ كَفُضْلُ اللَّهِ عَلَى عَلَيْهِ۔ (رواہ العرمذی)

حضرت ابوسعید رضی اللہ عنہ فرماتے ہیں کہ نبی کریم صلی اللہ علیہ وسلم نے فرمایا کہ اللہ تعالیٰ کا
یہ فرمان ہے کہ جس شخص کو قرآن مجید کی مشغولیت کی وجہ سے ذکر کرنے اور دعائیں مانگنے کی
فرضت نہیں طبق اس کو سب دعائیں مانگنے والوں سے زیادہ عطا کرتا ہوں اور اللہ تعالیٰ کے
کلام کو سب کلاموں پر اُنکی نسبیت ہے جیسی کہ خود اللہ تعالیٰ کو تمام جلوق پر۔

اسی طرح دوسری حدیث مبارک میں ارشاد نبوی ﷺ ہے کہ روزہ اور قرآن مجید اللہ تعالیٰ کے حضور
مومن کی دفاعت کرتے ہیں اور اسکی طرف سے جنت اور دلیل بن جاتے ہیں جیسا کہ ارشاد نبوی ہے۔

عن عبد الله بن عمر رضي الله عنه قال : قال رسول ﷺ: الصيام والقرآن يشفعان
للعبد، يقول الصيام: رب الى منعته الطعام والشراب في النهار كثيلعن ليه وبقول
القرآن رب منعته النوم بالليل فشفعاني فيه فيشفعان (رواہ احمد)

حضرت عبد اللہ بن عمر رضی اللہ عنہ حضور اکرم صلی اللہ علیہ وسلم کا یہ قول نقل کرتے ہیں کہ حضور صلی اللہ علیہ وسلم نے فرمایا: روزہ اور قرآن مجید دونوں بندہ کے لئے شفاعت کرتے ہیں۔ روزہ عرض کرتا ہے کہ یا اللہ امیں نے اس کو دن میں کھانے، پینے سے روکے رکھا۔ میری شفاعت تبoul کیجیے اور قرآن مجید کہتا ہے کہ یا اللہ امیں نے رات کو سونے سے روکا میری شفاعت تبoul کیجیے پس دونوں کو شفاعت کی جاتی ہے۔ بہر حال یہی چند دن اپنے آپ کو قرآن مجید کی حلاوت کے لئے وقف کر دینے چاہیے تاکہ یہ اوقات مرید یعنی ہو جائیں

رمضان میں اعمال کی طرف توجہ اور گناہوں سے پرہیز

اس کے ملاودہ نماز ہاجماعت کا اہتمام، ذکر و اذکار، تسبیحات و نوافل کثرت کیسا تھا کرنے چاہیں اور رمضان المبارک کا احترام کریں۔ جس طرح کھانے پینے سے اپنے آپ کو روکا اسی طرح اپنی زبان کو نیبیت، ہجوم، چٹل خوری وغیرہ گالی گلوچ سے بھی منع کریں۔ اسی طرح کالوں کی بھی حفاظت کریں۔ جو ہاتھیں زبان سے کرتا جائز نہیں وہ کالوں پر سنا بھی جائز نہیں۔ اپنی نظر کی حفاظت کرنا کہ کہیں غیر محروم پر نہ پڑے۔

رمضان میں چار اعمال کا کثرت اہتمام

اس کے ملاودہ رمضان المبارک میں چار اعمال خصوصیت کے ساتھ کرنے ضروری ہیں (۱) استغفار کی کثرت کہ ہر وقت صدق دل سے اللہ تعالیٰ سے اپنے گناہوں کی معافی مانگیں۔ (۲) کلم طیبہ لا الہ الا اللہ کا ذکر کہ ہر آن ہماری زبان ذکر اللہ سے تر رہے (۳) جنت کی طلب کہ اے اللہ ہمیں اپنی رضا اور جنت الفردوس عطا فرماء (۴) جہنم سے پناہ ہر وقت جہنم کی بھتی اور آگ سے پناہ مانگیں۔

جب ہم رمضان المبارک کے مبارک دنوں کا صحیح طریقے سے احترام کر کے اس عظیم الشان حمادت کو ادا کریں گے تو وہ تمام فضیلیتیں (انعامات جو اللہ تعالیٰ کی طرف سے رسول اللہ صلی اللہ علیہ وسلم نے بیان فرمائیں ہیں) نصیب ہوں گیں۔ اللہ جل جلالہ ہم سب کو روزوں کے صحیح روح پر مل کرنے کی توفیق مطا فرمادیں۔